



# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

## අති විශේෂ

අංක 2222/44 - 2021 අප්‍රේල් මස 08 වැනි බ්‍රහස්පතින්දා - 2021.04.08

(රජයේ බලයපිට ප්‍රසිද්ධ කරන ලදී)

## I වැනි කොටස: (I) වැනි ඡේදය - සාමාන්‍ය

### රජයේ නිවේදන

එල්.ඩී.බී. 7/1979 (ii)

1979 අංක 9 දරන නිෂ්පාදන ද්‍රව්‍ය තැරැව්කරුවන්ට බලපත්‍ර දීමේ පනත

1979 අංක 9 දරන නිෂ්පාදන ද්‍රව්‍ය තැරැව්කරුවන්ට බලපත්‍ර දීමේ පනතේ 9 වන වගන්තිය සමග කියවිය යුතු එකී පනතේ 2 වන වගන්තියේ (4) වන සහ (6) වන උපවගන්ති යටතේ වැවිලි අමාත්‍යවරයා විසින් සාදනු ලබන නියෝග.

වෛද්‍ය රමේෂ් පතිරණ (පා.ම.),  
වැවිලි අමාත්‍ය.

2021 මාර්තු මස 02 වැනි දින,  
කොළඹ දී ය.

නියෝග

කලින් කළ සංශෝධිත හා අවසන්වරට 1998 නොවැම්බර් මස 23 වන දිනැති අංක 1055/1 දරන අති විශේෂ ගැසට් පත්‍රයේ පළකරන ලද 1979 අගෝස්තු මස 27 දින අංක 51/3 අති විශේෂ ගැසට් පත්‍රයේ පළ කරන ලද 1979 නිෂ්පාදන ද්‍රව්‍ය (තේ) තැරැව්කරුවන් සඳහා බලපත්‍ර දීමේ නියෝග පහත දැක්වෙන පරිදි මෙයින් තවදුරටත් සංශෝධනය කරනු ලැබේ :-

(1) එහි 9 වන නියෝගය වෙනුවට පහත දැක්වෙන අළුත් නියෝගය ආදේශ කිරීමෙන් :-

"9.(1) නිෂ්පාදන ද්‍රව්‍ය තැරැව්කරුවකුගේ ව්‍යාපාරය පවත්වාගෙන යෑම සඳහා වන බලපත්‍රයක් සඳහා ගෙවිය යුතු බලපත්‍ර ගාස්තුව රුපියල් මිලියන එකක් විය යුතු ය.

(2) ඉහත (1) වන උපනියෝගය යටතේ අයකරනු ලබන සියළුම ගාස්තු ජාතික රාජ්‍ය සභාවේ 1975 අංක 14 දරන ශ්‍රී ලංකා තේ මණ්ඩල පනතේ 14 වන වගන්තිය යටතේ පිහිටුවන ලද ප්‍රාග්ධන අරමුදලට බැර කරනු ලැබිය යුතු ය.";

(2) එහි 10 වන නියෝගය ඉවත් කර ඒ වෙනුවට පහත දැක්වෙන අලුත් නියෝගය ආදේශ කිරීමෙන් :-

"10.(1) බලපත්‍රයක් නිකුත් කර ඇති කාලසීමාවට කලින් අවලංගු වේ නම් හෝ අත්හිටුවනු ලබයි නම් මිස, සෑම බලපත්‍රයක ම කාලය එම බලපත්‍රය නිකුත් කර ඇති වර්ෂයේ දෙසැම්බර් මාසයේ තිස් එක් වන දිනයේ දී අවසන් විය යුතු ය.

(2) මේ නියෝග යටතේ නිකුත් කරනු ලබන සෑම නිෂ්පාදන ද්‍රව්‍ය තැරැව්කාර බලපත්‍රයක් ම එක් එක් වර්ෂයේ දෙසැම්බර් මස තිස්එක් වන දින හෝ එදිනට පෙර වාර්ෂිකව අලුත් කරනු ලැබිය යුතු ය.



(3) අලුත් කිරීමේ ගාස්තු පහත දැක්වෙන පරිදි වේ :-

- (අ) මහා පරිමාන නිෂ්පාදන ද්‍රව්‍ය (තේ) තැරැව්කාර බලපත්‍රය - රුපියල් දෙලක්ෂ පනස් දහසකි.  
 (ආ) මධ්‍යම සහ කුඩා පරිමාන නිෂ්පාදන ද්‍රව්‍ය (තේ) තැරැව්කාර බලපත්‍රය - එක්ලක්ෂ විසි පන්දහසකි.”;

(3) 13 වන නියෝගයේ “අනුමත ණය ලබාදීමේ ආයතනය” යන යෙදුමේ අර්ථ නිරූපනයට ඉක්බිතිවම පහත දැක්වෙන යෙදුම්වල අර්ථ නිරූපන ඇතුළත් කිරීමෙන් :-

“මහා පරිමාන නිෂ්පාදන ද්‍රව්‍ය (තේ) තැරැව්කරුවකු” යන්නෙන් මාර්තු 31 වන දිනයෙන් අවසන් වන කලින් මූල්‍ය වර්ෂයේ දී අලෙවිය මත පදනම් වූ ප්‍රමාණය ප්‍රකාරව වෙළඳපල කොටසින් සියයට දහයකට (10%) වැඩි ප්‍රමාණයක් දරනු ලබන යම් නිෂ්පාදන ද්‍රව්‍ය තැරැව්කරුවකු අදහස් වේ;

“මධ්‍යම සහ කුඩා පරිමාන නිෂ්පාදන ද්‍රව්‍ය (තේ) තැරැව්කරුවකු” යන්නෙන් මාර්තු 31 වන දිනයෙන් අවසන් වන කලින් මූල්‍ය වර්ෂයේ දී අලෙවිය මත පදනම් වූ ප්‍රමාණය ප්‍රකාරව වෙළඳපල කොටසින් සියයට දහයක (10%) හෝ ඊට අඩු ප්‍රමාණයක් දරනු ලබන යම් නිෂ්පාදන ද්‍රව්‍ය තැරැව්කරුවකු අදහස් වේ.”.